

स्थापत्य अभियांत्रिकी सहाय्यक (वर्ग-३)
संवर्गाची पदे नामनिर्देशनाने भरतांना उच्च
शैक्षणिक अर्हता विचारात घेण्याबाबत.

महाराष्ट्र शासन
ग्राम विकास विभाग
शासन परिपत्रक क्रमांक: नियुक्ती-३४१५/प्र.क्र.१५६/आस्था-१०

२५, बांधकाम भवन, मर्झबान पथ
फोर्ट, मुंबई-४०० ००९.
तारीख: ३ डिसेंबर, २०१५.

वाचा :-

- १) शासन अधिसूचना क्रमांक: स्थाअनि-२००२/प्र.क्र.४२५/आस्था-९, दि.२ फेब्रुवारी, २००६
- २) शासन निर्णय क्रमांक: स्थाअस-३९०८/प्र.क्र.६८/आस्था-९, दि.२७ मे, २००८
- ३) शासन निर्णय क्रमांक: स्थाअस-३९०८/प्र.क्र.२९२/आस्था-९, दि.२३ सप्टेंबर, २००८

परिपत्रक:-

ग्रामविकास विभागाच्या दिनांक २ फेब्रुवारी, २००६ च्या अधिसूचनेन्वये स्थापत्य अभियांत्रिकी सहाय्यक पदाचे सेवाप्रवेश नियम निश्चित करण्यात आले असून त्यानुसार नामनिर्देशनाने सदर पद भरण्यासाठी "स्थापत्य अभियांत्रिकी सहाय्यकाची एक वर्ष मुदतीची पाठ्यक्रम परीक्षा उत्तीर्ण" ही शैक्षणिक अर्हता या पदासाठी निश्चित करण्यात आली आहे. त्यानंतर या विभागाच्या दिनांक २६ फेब्रुवारी, २०१० च्या शासन निर्णयान्वये खालील ५ पाठ्यक्रम या पदासाठी समकक्ष म्हणून घोषित करण्यात आले आहेत.

१. किमान स्थापत्य अभियांत्रिकी सहाय्यकाची एक वर्ष मुदतीची पाठ्यक्रम परीक्षा उत्तीर्ण ही अर्हता किंवा शासनाने वेळोवेळी समतुल्य घोषित केलेली अर्हता,
 २. आर्किटेक्चरल ड्राफ्ट्समन (वास्तुशास्त्रीय आरेखक),
 ३. कन्स्ट्रक्शन सुपरवायझर (बांधकाम पर्यवेक्षक),
 ४. आरेखक (स्थापत्य),
 ५. सैनिकी सेवेतील कन्स्ट्रक्शन सुपरवायझर अनुभवाचे प्रमाणपत्र
२. स्थापत्य अभियांत्रिकी सहाय्यक सरळ सेवा भरतीसाठी अभियांत्रिकी मधील पदविका धारक/पदवीधारक/पदव्युत्तर अशी उच्च शैक्षणिक अर्हता प्राप्त असलेले उमेदवारही अर्ज करतात. त्यामुळे वर नमूद ५ शैक्षणिक अर्हतांव्यतिरिक्त उच्च शैक्षणिक अर्हता असलेले उमेदवार पात्र ठरल्यास त्यांची निवड करता येईल किंवा कसे याबाबत मार्गदर्शन करण्याची काही जिल्हा परिषदांनी विनंती केली होती.

३. या विभागाच्या दिनांक २६ फेब्रुवारी, २०१० च्या शासन निर्णयान्वये किमान स्थापत्य अभियांत्रिकी सहाय्यकाची एक वर्ष मुदतीची पाठ्यक्रम परीक्षा उत्तीर्ण ही अर्हता किंवा शासनाने वेळोवेळी समतुल्य घोषित केलेली अर्हता, स्थापत्य अभियांत्रिकी सहाय्यक या पदासाठी निश्चित करण्यात आलेली आहे. सदर अर्हता ही किमान अर्हता असल्याने, त्यापेक्षा जास्त/उच्च अर्हता असणारे उमेदवार या पदासाठी अर्ज करण्यास पात्र ठरतात. स्थापत्य अभियांत्रिकी संबंधातील उच्च अर्हता प्राप्त पदविका धारक/पदवीधारकांचेही अर्ज भरती प्रक्रिया करतांना स्वीकारावे लागतील. सबब, स्थापत्य अभियांत्रिकी सहाय्यक पदावर सरळसेवेने नियुक्तीसाठी स्थापत्य अभियांत्रिकी मधील पदविका धारक/पदवीधारक/पदव्युत्तर अशी उच्च शैक्षणिक अर्हता प्राप्त असलेले उमेदवारही पात्र ठरतात.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२१०१६१२२०४३२० असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्रि.शं.कांबळे

उप सचिव, महाराष्ट्र शासन

प्रत,

१. विभागीय आयुक्त, सर्व विभाग,
२. मुख्य कार्यकारी अधिकारी, सर्व जिल्हा परिषदा,
३. उप आयुक्त आस्थापना, विभागीय आयुक्तांचे कार्यालय, (सर्व विभाग),
४. कार्यकारी अभियंता (बांधकाम), सर्व जिल्हा परिषदा,
५. निवड नस्ती आस्था-१०.